

പത്രക്കുറിപ്പ്

21.01.2023

### സ്റ്റാർട്ടപ്പുകളിൽ നിക്ഷേപിക്കാൻ കെഎസ്യുഎം അവസരങ്ങൾ തുറക്കുന്നു

- സ്റ്റാർട്ടപ്പ് നിക്ഷേപസാധ്യതകളുമായി 'ഇഗ്നൈറ്റ്' കൊല്ലത്ത്

**കൊല്ലം:** കേരളത്തിലെ സ്റ്റാർട്ടപ്പ് സംരംഭങ്ങളിൽ നിക്ഷേപിക്കാൻ താല്പര്യമുള്ളവർക്ക് കേരള സ്റ്റാർട്ടപ്പ് മിഷൻ അവസരമൊരുക്കുന്നു. സ്റ്റാർട്ടപ്പുകളിലുള്ള നിക്ഷേപമനുസരിച്ച് മികച്ച റിട്ടേൺസ് ലഭിക്കുമെന്നതാണ് പ്രത്യേകത.

കേരളത്തിലെ സ്റ്റാർട്ടപ്പ് സംരംഭങ്ങളിൽ നിക്ഷേപിക്കാൻ പ്രോത്സാഹിപ്പിക്കുന്നതിനും ബോധവൽക്കരിക്കുന്നതിനുമായി കെഎസ്യുഎം സംഘടിപ്പിക്കുന്ന 'ഇഗ്നൈറ്റ്' പരിപാടി ഇതിന്റെ ഭാഗമാണ്. സംസ്ഥാനത്തെ സ്റ്റാർട്ടപ്പുകളിൽ നിക്ഷേപം നടത്താനും സ്റ്റാർട്ടപ്പ് അന്തരീക്ഷം പ്രോത്സാഹിപ്പിക്കാനും നിക്ഷേപകർക്ക് അവസരം ലഭിക്കും.

കേരളത്തിലെ നഗരങ്ങൾ കേന്ദ്രീകരിച്ച് നടത്തുന്ന ഏകദിന പരിപാടിയുടെ മൂന്നാംപതിപ്പ് ജനുവരി 28 ന് കൊല്ലം ബീച്ച് ഓർക്കിഡ് ഹോട്ടലിൽ നടക്കും. സ്റ്റാർട്ടപ്പുകളിൽ നിക്ഷേപിക്കാൻ താല്പര്യമുള്ളവരെ പ്രോത്സാഹിപ്പിക്കാൻ ലക്ഷ്യമിട്ടുള്ള ദി സീഡിംഗ് കേരള 23 ന്റെ മുന്നോടിയായാണ് നഗരങ്ങൾ കേന്ദ്രീകരിച്ച് ഇഗ്നൈറ്റ് പരിപാടി സംഘടിപ്പിക്കുന്നത്.

40ലധികം സ്റ്റാർട്ടപ്പുകളും ആറിലധികം നിക്ഷേപകരും സ്റ്റാർട്ടപ്പുകളിൽ നിക്ഷേപിക്കാൻ ശേഷിയുള്ള 30ലധികം നിക്ഷേപകരും 'ഇഗ്നൈറ്റിൽ' പങ്കെടുക്കും.

സ്റ്റാർട്ടപ്പ് സംരംഭകർക്ക് മികച്ച അവസരങ്ങൾ സൃഷ്ടിക്കുക, കേരളത്തിലെ നിക്ഷേപകരുടെ ഓഹരി സ്റ്റാർട്ടപ്പ് ആവാസവ്യവസ്ഥയ്ക്ക് ഗുണകരമാക്കുക എന്നീ ലക്ഷ്യങ്ങളും 'ഇഗ്നൈറ്റ്' ന്റെ ലക്ഷ്യങ്ങളാണ്.

നിക്ഷേപകശേഷിയുള്ളവർ സ്റ്റാർട്ടപ്പ് ആവാസവ്യവസ്ഥയിലേക്ക് വരുന്നതിലൂടെ സംരംഭക-സാമ്പത്തിക മേഖലയിൽ മുന്നേറ്റമാക്കാൻ കഴിയുമെന്നാണ് പ്രതീക്ഷിക്കുന്നതെന്ന് കെഎസ്യുഎം സിഇഒ അനൂപ് അംബിക പറഞ്ഞു. കേരളത്തിൽ സ്റ്റാർട്ടപ്പ് ഇൻവെസ്റ്റർ നെറ്റ്വർക്കുകൾ താരതമ്യേന കുറവാണ്. സ്റ്റാർട്ടപ്പുകളിൽ നിക്ഷേപിക്കാൻ കഴിവുള്ള ധാരാളം ആളുകൾ കേരളത്തിലുണ്ട്. പാരമ്പര്യരീതിയിലുള്ള നിക്ഷേപ പദ്ധതികളിൽ ശ്രദ്ധകേന്ദ്രീകരിക്കുന്നതിന് പകരം കേരളത്തിലെ സ്റ്റാർട്ടപ്പുകളിൽ നിക്ഷേപിക്കുന്നതിലെ സാധ്യതകളെ കുറിച്ച് അവരെ ബോധവൽക്കരിക്കാൻ ഇത്തരം പരിപാടികളിലൂടെ കഴിയുമെന്നും അദ്ദേഹം പറഞ്ഞു.

സ്റ്റാർട്ടപ്പുകളിൽ നേരിട്ട് നിക്ഷേപിക്കുന്നതിനു പുറമെ സംസ്ഥാന സർക്കാരിന്റെ അംഗീകാരമുള്ള ഫണ്ട് ഓഫ് ഫണ്ട് പദ്ധതിയിലൂടെയും സ്റ്റാർട്ടപ്പുകളിൽ നിക്ഷേപിക്കാം. ദേശീയ ശ്രദ്ധ നേടിയ സ്റ്റാർട്ടപ്പുകളിൽ നിക്ഷേപത്തിനു വഴി തെളിച്ച ഫണ്ട് ഓഫ് ഫണ്ട് പദ്ധതിയിലൂടെ കേരളത്തിലെ നാല്പതോളം സ്റ്റാർട്ടപ്പുകളിൽ നൂറുകോടിയോളം രൂപയുടെ നിക്ഷേപമാണ് പുറമെ നിന്നുള്ള നിക്ഷേപകർ നടത്തിയിട്ടുള്ളത്. അതിൽ നിന്നും മികച്ച രീതിയിലുള്ള ഇൻവെസ്റ്റ്മെന്റ് റിട്ടേൺസും അവർക്ക് ലഭിച്ചിട്ടുണ്ട്. കേരളത്തിലെ സ്റ്റാർട്ടപ്പുകളിൽ നിന്ന് ഇത്തരത്തിലുള്ള വിപുലമായ അവസരം ലഭിക്കുന്നുവെന്നും അദ്ദേഹം പറഞ്ഞു.

കൊല്ലത്തെ സ്റ്റാർട്ടപ്പുകൾക്കായി സംഘടിപ്പിക്കുന്ന പരിപാടിയിൽ മറ്റ് ജില്ലകളിലെ സ്റ്റാർട്ടപ്പുകൾക്കും പങ്കെടുക്കാം. ഇൻവെസ്റ്റർ കഫേ, നിക്ഷേപകർക്കുള്ള ക്ലാസ്, ഓഹരി ഉടമകളുടെ യോഗം, നെറ്റ്വർക്കിംഗ് സെഷൻ, റൗണ്ട് ടേബിൾ ചർച്ച തുടങ്ങിയവ പരിപാടിയുടെ പ്രത്യേകതകളാണ്. സ്റ്റാർട്ടപ്പ് പിച്ച്ഡിംഗ്, നിക്ഷേപകർ സ്റ്റാർട്ടപ്പ് സംരംഭങ്ങളിൽ നിക്ഷേപിക്കുമ്പോൾ ശ്രദ്ധിക്കേണ്ട കാര്യങ്ങൾ, സംരംഭകർക്കും നിക്ഷേപകർക്കുമിടയിലെ ആശയവിനിമയം മെച്ചപ്പെടുത്തേണ്ട രീതി



തുടങ്ങിയവ പരിപാടിയിൽ ചർച്ച ചെയ്യും.

കായിലോൺ മാനേജ്മെന്റ് അസോസിയേഷൻ, കേരള എയ്ഞ്ചൽ നെറ്റ്‌വർക്ക്, കേരള സ്റ്റേറ്റ് ഇൻസ്റ്റിറ്റ്യൂട്ട് ഓഫ് ഡിസൈൻ, ടെക്നോപാർക്ക് കൊല്ലം, അമൃത വിശ്വവിദ്യാപീഠം, ടി.കെ.എം, എം.ഇ.എസ് ഗ്രൂപ്പ് ഓഫ് ഇൻസ്റ്റിറ്റ്യൂഷൻ, ജൂനിയർ ചേംബർ ഇന്റർനാഷണൽ, ഡിസ്ട്രിക്ട് ഇൻഡസ്ട്രീസ് സെന്റർ, റോട്ടറി ക്ലബ്ബ് എന്നിവരുമായി സഹകരിച്ചാണ് കെഎസ്യുഎം ഇഗ്നൈറ്റ് സംഘടിപ്പിക്കുന്നത്.

രജിസ്ട്രേഷൻ സന്ദർശിക്കുക: <https://bit.ly/igniteKollam>.

കൂടുതൽ വിവരങ്ങൾക്ക്: 7012928335, 0471-2700270.